



تَعِظِيمِ رَسُولِ
صَلَّى اللَّهُ
عَلَيْهِ وَسَلَّمَ

اور

گستاخ رسول کی سزا

مصنف مولانا محمد اشرف قادری رضوی

مکتبہ اسلامیہ
بہار بازار روپنڈی

محمد ﷺ کی غلامی دین حق کی شرط اول ہے
اسی میں ہو اگر خامی تو سب کچھ نامکمل ہے

تعظیم رسول ﷺ

اور

گستاخ رسول کی سزا

مصنف

حضرت مولانا محمد اشرف قادری رضوی

خطیب جامع مسجد کھوڑ شہر - ضلع اٹک

ناشر

مکتبہ ضیائیہ

یوہڑ بازار راولپنڈی فون: 552781

﴿جملہ حقوق محفوظ﴾

تعمیر رسول اور گستاخ رسول کی سزا	نام کتاب :-
مولانا محمد انور قادری رضوی	مصنف :-
۶۴ صفحات / 16 x 36 x 23	ضخامت :-
گیارہ صد	تعداد :-
اگست ۱۹۹۹ء	تاریخ اشاعت :-
۱۸ روپے	قیمت :-
مکتبہ ضیائیہ بوہڑ بازار راولپنڈی	ناشر :-

ملنے کا پتہ

ہر اچھے بحرال سے طلب فرمائیں

بِسْمِ اللّٰهِ الرَّحْمٰنِ الرَّحِیْمِ

تقریظ

مفکر اسلام حضرت علامہ سید ریاض حسین شاہ مدظلہ العالی

ناظم اعلیٰ ادارہ تعلیمات اسلامیہ پاکستان

علم و ادب، صفا و تزکیہ، تقویٰ و احسان، جہد و جہاد اور بزرگی و پارسائی کسی کی میراث نہیں۔ یہ وہ گوہر تابدار ہے جو محض اللہ کے فضل و احسان سے ملتے ہیں — اور اللہ کا فضل و احسان ساون کی طرح برستا ہے لیکن اس کے صاف و شفاف قطروں سے فیضیاب صرف وہی ہو سکتے ہیں جن کے دلوں کے طرف میں محبت موجود ہوتی ہے۔ محبت ویسے بھی دوئی پسند نہیں ہوتی اس کی توجہ کا مرکز محبوب ہی ہوتا ہے اور پھر جب یہی محبت حسن ازل کے شاہکار آقا و مولا تاجدار نبوت سیدنا محمد ﷺ کے حرم جمال میں اتر جائے تو اس کے نزدیک ان کے اخلاق و خلق کے جلووں کے سوا دنیا پھکی معلوم ہوتی ہے۔ بلکہ مذہب تو ”اعتقاد“ کی راہوں میں اس میں مزید اضافہ کر دیتا ہے کہ ”وہ نہ ہوتے تو کچھ بھی نہ ہوتا۔“

دنیا کے کسی عام ادب میں بھی محبوب کو گالی دینا کوئی پسند نہیں کرتا چہ جائیکہ یہ نازک مسئلہ مذہب کے سامنے اٹھایا جائے اور پھر اسلام تو سب مذہبوں کا بھی قبلہ و کعبہ ہے۔ اس کے اصول ہمہ گیر کائنات گیر بلکہ محشر گیر ہیں۔ اس میں تو گالی اور عیب چینی ویسے ہی جرم ہے چہ جائیکہ اس کا تختہ مشق صحیفوں سے زیادہ پاک حسن کے جلووں کو بنایا جائے۔ رسول اللہ ﷺ کا شاتم اور سات قاتل معافی نہیں ہوتا اس پر دینی علماء اور روحانی عاشقوں کا اتفاق ہے۔ اسی مسئلہ کو مولانا محمد اشرف قادری رضوی صاحب نے بڑے سلیقے سے اٹھایا ہے۔ مولانا محترم کی کتاب میں وقت کی کمی کی وجہ سے پڑھ نہیں سکا۔ حضرت کو اصرار تھا کہ کتاب جلدی چھاپ دی جائے۔ قارئین کی صف میں شامل ہو کر انشاء اللہ اس صحیفہ محبت کو پڑھوں گا۔ جتہ جتہ کتاب کے جو حصے پڑھے مولف کا ذوق محبت، عقیدت، خلوص اور محنت کا رنگ غالب دکھائی دیا۔ اللہ کرے حضرت کے قلم سے نفع بخش اشاعت کا سلسلہ جاری رہے۔ (آمین ثم آمین)

دعا جو و دعا گو

سید ریاض حسین شاہ

تقریظ

نباض قوم عالم باعمل رئیس التحریر سیدی الکریم
 حضرت علامہ مولانا ابوداؤد محمد صادق صاحب قادری رضوی
 خلیفہ مجاز حضرت محدث اعظم پاکستان سیدنا محمد سردار احمد صاحب
 قادری رضوی (رحمتہ اللہ علیہ)

فاضل عزیز مولانا محمد اشرف قادری رضوی سلمہ کی کتاب
 ”تعظیم رسول اور گستاخ رسول کی سزا“
 (صلی اللہ علیہ وسلم)

ایک نظر دیکھنے کا اتفاق ہوا۔ ماشاء اللہ مولانا محمد اشرف قادری رضوی
 صاحب نے اس بنیادی و اصولی مسئلہ کو مدلل طور پر بڑی محنت سے
 واضح فرمایا ہے۔ خدا تعالیٰ بوسیلہ مصطفیٰ (صلی اللہ علیہ وسلم) فاضل عزیز کی
 اس خدمت کو قبول فرمائے، علم و عمل میں برکت فرمائے اور کتاب
 کو مقبول و نافع بنائے (آمین)

اعلیٰ حضرت امام احمد رضا خان فاضل بریلوی علیہ الرحمۃ نے کیا

خوب فرمایا ہے۔

اللہ کی سر تا بقدم شان ہیں یہ

ان سا نہیں انسان وہ انسان ہیں یہ

قرآن تو ایمان بتاتا ہے انہیں!

اور ایمان یہ کتا ہے میری جان ہیں یہ

(ملفوظات)

دعاگو

ابوداؤد محمد صادق رضوی

گوجرانوالہ

فہرست

صفحہ نمبر

۱	تقاریر	۱
۲	انتساب	۲
۳	خراج عقیدت	۳
۴	ہدیہ عقیدت	۴
۵	ابتدائیہ	۵
۶	پیغام رضا علیہ الرحمہ	۶
۷	قرآن اور تعظیم رسول ﷺ	۷
۸	صحابہ کرام رضی اللہ تعالیٰ عنہم اور تعظیم رسول ﷺ	۸
۹	دیکھے شاہوں کے دربار ملا اس دربار سا کوئی نہیں	۹
۱۰	حضرت صدیق اکبر رضی اللہ عنہ اور تعظیم رسول ﷺ	۱۰
۱۱	حضرت عمر فاروق رضی اللہ عنہ اور تعظیم رسول ﷺ	۱۱
۱۲	حضرت عثمان غنی رضی اللہ عنہ اور تعظیم رسول ﷺ	۱۲
۱۳	حضرت علی رضی اللہ عنہ نے واری تیری نیند پر نماز	۱۳
۱۴	دروازہ رسول ﷺ پر ناخنوں سے دستک	۱۴
۱۵	تعظیم ارشاد رسول ﷺ	۱۵
۱۶	تعظیم کے درجے	۱۶
۱۷	اعلیٰ حضرت اور تعظیم رسول ﷺ	۱۷
۱۸	بالوں کی تعظیم	۱۸

۲۸	آداب ملاقات	۱۹
۲۹	آداب محفل	۲۰
۳۰	پاک بستر کی تعظیم	۲۱
۳۱	تعظیم اسم محمد ﷺ	۲۲
۳۲	تعظیم رسول ﷺ اور امام مالک رحمۃ اللہ علیہ	۲۳
۳۳	رسول اللہ ﷺ زندہ ہیں	۲۴
۳۵	حضور اکرم ﷺ کی ہر چیز قابل تعظیم ہے	۲۵
۳۷	قرآن اور گستاخ رسول ﷺ	۲۶
۵۰	گستاخ رسول ﷺ اور اجماع امت	۲۷
۵۱	گستاخ رسول ﷺ کے بارے میں صحابہ کرام کا طرز عمل	۲۸
۵۵	گستاخ رسول ﷺ کی توبہ قبول نہیں ہوتی	۲۹
۵۶	غلاف کعبہ میں لپٹے ہوئے گستاخ کا قتل	۳۰
۵۸	گستاخ کو قبر نے قبول نہ کیا	۳۱
۵۹	گستاخ کا منہ ٹیڑھا ہو گیا	۳۲
۵۹	توہین رسالت کی سزا	۳۳
۵۹	رفیقہ حیات کو موت کے گھاٹ اتار دیا	۳۴
۶۰	عصاء مبارک کی بے ادبی کا نتیجہ	۳۵
۶۱	موئے مبارک کو اذیت دینے والے پر جنت حرام	۳۶
۶۲	اسم مبارک کی گستاخی کا انجام	۳۷
۶۲	خاتمہ	۳۸

انتساب

ناچیز اپنی سعی جمیل کو بصد عجز و نیاز بصد ادب و احترام حضور
شیخ الحدیث، محدث اعظم پاکستان مولانا محمد سردار احمد صاحب علیہ
الرحمۃ کے نام سے منسوب کرنے کی سعادت حاصل کرتا ہے۔

جنہوں نے پر فتن دور میں مسلک حق اہلسنت و جماعت کی
تشہیر اور پیغام مصطفیٰ ﷺ کے لئے شب و روز صرف فرمائے اور
جنہوں نے اپنی زندگی میں کسی گستاخ بے ادب سے مصافحہ نہ فرمایا۔

گر قبول افتد زہے عز و شرف

دعاجو

ناچیز محمد اشرف قادری رضوی غفرلہ

خطیب مرکزی جامع مسجد کھوڑ شہر ضلع اٹک

خراج عقیدت

روشنائی کی ہر بوند اس آنکھ کو خراج عقیدت پیش کرتی ہے جو
فراق رسول ﷺ میں روتی ہے۔

روشنائی کی ہر بوند اس زبان کو خراج عقیدت پیش کرتی ہے جو
رسول اکرم ﷺ کی مدح سرائی کرتی ہے۔

روشنائی کی ہر بوند اس دل کو خراج عقیدت پیش کرتی ہے جو
محبت رسول ﷺ سے آباد ہے۔

ہدیہ عقیدت

بعد خلوص، عجز و نیاز حضور ابو عتیق مفتی محمد نصیر الدین
صاحب قادری چشتی میروی رحمۃ اللہ علیہ (پنڈی گھیب) ضلع
انک۔

جن کے قلم نے اسلام و سنت کو تقویت بخشی اور بے شمار
لوگوں کو گمراہ ہونے سے بچا لیا۔

گر قبول افتد زہے عز و شرف

محمد اشرف قادری رضوی

ابتدائیہ

سلطان معظم صلی اللہ علیہ وسلم کی تعظیم و توقیر جس طرح اس وقت تھی کہ سرکار دو عالم صلی اللہ علیہ وسلم اس عالم میں ظاہری نگاہوں کے سامنے تشریف فرماتے اب بھی اسی طرح فرض اعظم ہے اور یاد رہے کہ حضور اکرم صلی اللہ علیہ وسلم کی اطاعت عین طاعت الہی ہے۔ طاعت الہی بے طاعت حضور صلی اللہ علیہ وسلم ناممکن ہے۔ یہاں تک کہ آدمی نماز میں ہو اور نبی صلی اللہ علیہ وسلم اسے یاد فرمائیں تو فوراً جواب دے اور دربار رسالت صلی اللہ علیہ وسلم میں حاضر خدمت ہو اور یہ شخص کتنی دیر تک حضور صلی اللہ علیہ وسلم سے کلام کرے بدستور نماز میں ہے۔ اس سے نماز میں کوئی خلل نہیں۔ سرکار نامدار صلی اللہ علیہ وسلم کے ظاہری زمانہ مبارک سے لے کر اب تک تمام صحابہ کرام تابعین، تبع تابعین اور جملہ علمائے حقدین و متاخرین رضوان اللہ تعالیٰ علیہم اجمعین اور عامہ مسلمین نبی مکرم

ﷺ کی ہر طرح سے تعظیم و توقیر کرتے رہے مگر افسوس کہ اس زمانے میں کچھ ایسے لوگ پیدا ہو گئے ہیں جو اس نبی ﷺ کا کلمہ بھی پڑھتے ہیں لیکن تعظیم رسول ﷺ کو شرک و بدعت قرار دیتے ہیں اور حضور ﷺ کی شان اقدس میں گستاخیاں کرتے ہیں۔ واضح ہو کہ حضور ﷺ کے کسی قول و فعل و عمل و حالت کو جو با نظر حقارت دیکھے وہ کافر ہے۔

دنیاۓ اسلام کے ہمدرد مسلمانوں سے ناچیز کی پرزور درد بھری اپیل ہے کہ دعا کیا کریں کہ خداوند تعالیٰ سادہ لوح مسلمانوں کو ذین کے ڈاکوؤں سے محفوظ فرمائے اور ڈاکہ ڈالنے والوں کو ہدایت نصیب فرمائے (آمین بحق طہ و یسین ﷺ)

ناچیز محمد اشرف قادری رضوی غفرلہ

خطیب مرکزی جامع مسجد کھوڑ شہر ضلع اٹک

پیغام رضا رحمۃ اللہ علیہ

اعلیٰ حضرت امام احمد رضا خان فاضل بریلوی رحمۃ اللہ علیہ
فرماتے ہیں۔

پیارے بھائیو! تم مصطفیٰ ﷺ کی بھولی بھالی بھیڑیں ہو۔
بھیڑیے تمہارے چاروں طرف ہیں۔ یہ چاہتے ہیں کہ تمہیں بہکا
دیں۔ تمہیں فتنے میں ڈال دیں۔ تمہیں اپنے ساتھ جہنم میں لے
جائیں۔ ان سے بچو اور دور بھاگو۔ دیوبندی ہوئے، رافضی ہوئے،
نیچری ہوئے، قادیانی ہوئے، چکڑالوی ہوئے، غرض کتنے ہی فتنے
ہوئے اور ان سب سے نئے گاندھوی ہوئے جنہوں نے ان سب کو
اپنے اندر لے لیا۔ یہ سب بھیڑیے ہیں۔ تمہارے ایمان کی تاک
میں ہیں، ان کے حملوں سے اپنا ایمان بچاؤ۔

حضور اقدس ﷺ رب العزت جل جلالہ کے نور ہیں۔ حضور

علیہ السلام سے صحابہ کرام روشن ہوئے، ان سے تابعین روشن ہوئے، تابعین سے تبع تابعین روشن ہوئے، ان سے ائمہ مجتہدین روشن ہوئے، ان سے ہم روشن ہوئے۔ اب ہم تم سے کہتے ہیں یہ نور ہم سے لے لو۔ ہمیں اس کی ضرورت ہے کہ تم ہم سے روشن ہو وہ نور یہ ہے کہ اللہ و رسول ﷺ کی سچی محبت ان کی تعظیم اور ان کے دوستوں کی خدمت اور ان کی تکریم اور ان کے دشمنوں سے سچی عداوت۔ جس سے خدا اور رسول ﷺ کی شان میں ادنیٰ توہین پاؤ پھر وہ تمہارا کیسا ہی پیارا کیوں نہ ہو فوراً اس سے جدا ہو جاؤ۔ جس کو بارگاہ رسالت میں ذرا بھی گستاخ دیکھو پھر وہ تمہارا کیسا ہی بزرگ معظم کیوں نہ ہو اپنے اندر سے اسے دودھ سے مکھی کی طرح نکال کر پھینک دو۔

(وصایا شریف ص ۳)

دشمن احمد پہ شدت کیجئے ملحدوں کی کیا مروت کیجئے
 ذکر ان کا چھیڑیے ہر بات میں چھیڑنا شیطان کا عادت کیجئے
 غیظ میں جل جائیں بے دینوں کے دل یا رسول اللہ کی کثرت کیجئے
 نعرہ کیجئے یا رسول اللہ کا مفلسو! سامان دولت کیجئے
 شرک ٹھہرے جس میں تعظیم حبیب اس برے مذہب پہ لعنت کیجئے
 ظالمو! محبوب کا حق تھا یہی؟ عشق کے بدلے عداوت کیجئے
 کیجئے چرچا انہیں کا صبح و شام جان کافر پر قیامت کیجئے
 ملحدوں کا شک نکل جائے حضور جانب مہ پھر اشارت کیجئے
 جس کا حسن اللہ کو بھی بھا گیا ایسے پیارے سے محبت کیجئے
 آپ ہم سے بڑھ کر ہم پر مہرباں ہم کریں جرم آپ رحمت کیجئے
 جو نہ بھولا ہم غریبوں کو رضا
 یاد اس کی اپنی عادت کیجئے

(اعلیٰ حضرت علیہ رحمہ)

بِسْمِ اللّٰهِ الرَّحْمٰنِ الرَّحِیْمِ

نَحْمَدُهُ وَنُصَلِّي عَلَى رَسُوْلِهِ الْكَرِيْمِ

قرآن اور تعظیم رسول ﷺ

اللہ عزوجل ارشاد فرماتا ہے:

يَا أَيُّهَا الَّذِينَ آمَنُوا لَا تَرْفَعُوا
 أَصْوَاتَكُمْ فَوْقَ صَوْتِ النَّبِيِّ
 وَ لَا تَجْهَرُوا لَهُ بِالْقَوْلِ
 كَجَهْرِ بَعْضِكُمْ لِبَعْضٍ أَن
 تَحْبِطَ أَعْمَالُكُمْ وَ أَنْتُمْ لَا
 تَشْعُرُونَ ۝ (پ: ۲۶ - ع: ۱۳)

اے ایمان والو! اپنی آوازوں کو
 نبی کی آواز سے اونچا نہ کرنا اور
 ان کے حضور زوردار آواز نہ
 نکالنا، جس طرح زور سے ایک
 دوسرے سے باتیں کرتے ہو،
 ورنہ تمہارے سارے اعمال
 ضائع ہو جائیں گے اور تمہیں
 خبر بھی نہ ہوگی۔

مقام غفور

اللہ اکبر کتنا بلند مقام ہے بارگاہ رسول ﷺ کا کہ اصحاب رسول جو ایمان میں سب سے اعلیٰ جماعت ہیں رَضِيَ اللهُ عَنْهُمْ وَ رَضُوا عَنْهُ کا تمغہ امتیاز جنہیں بارگاہ خداوندی سے عنایت ہو چکا ہے۔ مگر اللہ عزوجل نے ان صحابیوں 'عازیوں' مجاہدوں اور نمازیوں سے فرما رہا ہے کہ خبردار رہنا کہ بے شک تمہیں نبی ﷺ کی صحابیت کا شرف حاصل ہے لیکن میرے محبوب مکرم ﷺ کی بارگاہ اقدس میں جب تم حاضری دو تو آپ ﷺ کی آواز سے اونچی آواز نہ نکالنا اور میرے محبوب ﷺ کو اس طرح نہ پکارنا جیسے تم آپس میں ایک دوسرے کو پکارتے ہو اور اگر تم نے بارگاہ رسالت ﷺ میں ذرہ برابر بھی بے ادبی کی تمہارے سارے اعمال ضائع کر دیئے جائیں گے اور تمہیں خبر بھی نہ ہوگی۔

ادب گاہیست زیر آسماں از عرش نازک تر
 نفس گم کردہ می آید جنید و بایزید این جا
 یعنی آسمان کی چھت تلے ایک ایسا مقام ادب ہے جو عرش سے بھی
 زیادہ نازک تر ہے۔ میں اور آپ کس شمار میں ہیں۔ یہاں تو جنید

بغدادی 'بایزید سطامی (رحمہما اللہ تعالیٰ) جیسے ولی اونچی آواز سے بولنا تو کجا، اپنا سانس تک روک لیتے ہیں، اس لئے کہ یہاں اونچا سانس بھی سوء ادب ہے۔

اللہ عزوجل فرماتا ہے

إِنَّا أَرْسَلْنَاكَ شَاهِدًا وَمُبَشِّرًا
وَّ نَذِيرًا ۝ لِتُؤْمِنُوا بِاللَّهِ وَ
رَسُولِهِ وَ تَعَزَّزُوا وَ تَتَّقُوا ۝ وَ
تُسَبِّحُوهُ بُكْرَةً ۝ وَ أَصِيلًا ۝
(پ: ۲۶ - ع: ۹)

اے محبوب! (ﷺ) بے شک ہم نے تمہیں شاہد و مبشر اور نذیر بنا کر بھیجا ہے تاکہ اے لوگو! تم اللہ اور اس کے رسول پر ایمان لے آؤ اور رسول کی تعظیم و توقیر کرو اور صبح و شام اللہ کی پاکی بیان کرو۔

اللہ تبارک و تعالیٰ نے مذکورہ آیت مبارکہ میں رسول معظم ﷺ کی تعظیم و توقیر کا حکم دیا۔ لہذا ہر مسلمان کے لئے ضروری ہے کہ رسول اکرم نور مجسم ﷺ کی ہر طرح سے تعظیم کرے ہر

جائز طریقے سے ادب بجالائے اور حضور اکرم ﷺ کی اطاعت کرے کیونکہ حضور ﷺ کی اطاعت عین طاعت الہی ہے، طاعت الہی بے طاعت حضور ﷺ ناممکن ہے۔ حضرت قاضی عیاض علیہ الرحمہ (شفاء شریف جلد ۲) میں تحریر فرماتے ہیں کہ خداوند تعالیٰ نے حضور ﷺ کی حرمت و توقیر کو واجب قرار دیا اور ان کی تکریم و تعظیم کو لازم فرمایا۔

اللہ عزوجل ارشاد فرماتا ہے

لَا تَجْعَلُوا دُعَاءَ الرَّسُولِ رَسُولِ اللَّهِ
بَيْنَكُمْ كَدُعَاءِ بَعْضِكُمْ
بَعْضًا (پ: ۱۸ - ع: ۱۵)

دوسرے کو پکارتے ہو۔

اس آیت کریمہ کے شان نزول میں حافظ ابو نعیم رحمۃ اللہ علیہ نے اپنی سند کے ساتھ حضرت عبداللہ بن عباس رضی اللہ عنہما سے روایات کی ہے کہ انہوں نے اللہ تعالیٰ کے اس ارشاد کی تفسیر میں فرمایا ہے کہ شروع ایام میں لوگ رسول اللہ ﷺ کو

يَا مُحَمَّدُ يَا اَبَا الْقَاسِمِ کہہ کر مخاطب کر لیا کرتے تھے تو اللہ تعالیٰ نے اپنے محبوب دانائے غیوب ﷺ کی تعظیم و توقیر کا سکہ بٹھانے کی خاطر اس طرح پکارنے سے لوگوں کو منع فرما دیا۔ ان کا بیان ہے کہ اس کے بعد لوگوں نے يَا نَبِيَّ اللّٰهِ يَا رَسُوْلَ اللّٰهِ وغيرہ القاب سے مخاطب کرنا شروع کر دیا تھا۔

(دلائل النبوة - جواہر البحار شریف جلد اول)

اسی طرح علامہ حافظ امام ابن حجر عسقلانی رحمۃ اللہ علیہ فرماتے ہیں کہ نبی کریم ﷺ کے متعدد نام اور کنیتیں ہیں لیکن ان میں سے کسی کے ساتھ آپ ﷺ کو ندا کرنا حرام ہے۔

(فتح الباری شرح صحیح البخاری)

مسلمانوں یہ واقعی محل انصاف ہے جسے اس کا مالک و مولیٰ عزوجل نام لے کر نہ پکارے، غلام کی کیا مجال کہ راہ ادب سے تجاوز کرے۔ نیز علامہ امام جلال الدین سیوطی رحمۃ اللہ علیہ فرماتے ہیں کہ رسول اللہ ﷺ کو نام سے پکارنا حرام ہے۔ بلکہ کہا جائے يَا رَسُوْلَ اللّٰهِ يَا نَبِيَّ اللّٰهِ اور ظاہر ہے کہ یہ حکم آپ ﷺ کے وصال کے بعد بھی باقی ہے۔

نبی کی تعظیم و توقیر بیشک بحکم خدا مومنوں پر ہے واجب
مگر شرک کہہ کر جنم ٹھکانہ ہوا جو تمہارا تو پھر کیا کرے

اللہ عزوجل ارشاد فرماتا ہے

يَا أَيُّهَا الَّذِينَ آمَنُوا لَا تَقَدَّمُوا
بَيْنَ يَدَيِ اللَّهِ وَرَسُولِهِ وَاتَّقُوا
اللَّهَ (پ: ۲۶ - ع: ۱۳)

اے ایمان والو! اللہ اور اس کے
رسول ﷺ سے آگے نہ بڑھو
اور اللہ سے ڈرتے رہو۔

اس آیت کریمہ میں خداوند تعالیٰ نے ایمان والوں سے خطاب
فرمایا کہ تم میرے محبوب مکرم ﷺ کا ادب کرنا، تعظیم و تکریم کرنا
اور ان سے آگے نہ بڑھنا۔ اللہ تعالیٰ نے يَا أَيُّهَا النَّاسُ — اے
لوگو! نہیں فرمایا، سارے لوگوں سے خطاب نہیں کیا۔ اس لئے کہ سلطان
معظم ﷺ کا ادب کرنا صرف اہل ایمان کا کام ہے۔ اس سے یہ بھی معلوم
ہوا کہ جو بے ادب ہیں وہ ایمان والے نہیں ہیں۔

ہزار بار بشوئم وہن زمشک و گلاب

ہنوز نام تو گفتن کمال بے ادبی است

(عبدالرحمن جامی علیہ الرحمہ)

اگرچہ مشک و گلاب سے اپنا منہ ہزار بار بھی دھو لیا جائے پھر بھی
آپ کا نام مقدس زبان پر لانا کمال درجے کی بے ادبی ہے۔

از خدا خواہیم توفیق ادب
بے ادب محروم ماند از فضل رب

(مولانا روم علیہ الرحمہ)

یعنی اللہ تعالیٰ سے ہم ادب کی توفیق چاہتے ہیں۔ کیونکہ بے
ادب اللہ تعالیٰ کے فضل و کرم سے محروم رہتا ہے۔

صحابہ کرام اور تعظیم رسول ﷺ

سلطان معظم ﷺ کی تعظیم و تکریم صحابہ کرام ہر طرح سے
بجالاتے۔ صحابہ کرام کو اللہ تعالیٰ نے اپنے محبوب کریم ﷺ کی
تعظیم اور مجلس کی آداب خود بیان فرمائے ہیں۔ دستور ہے کہ دنیا کا
کوئی شہنشاہ آتا ہے تو اپنے دربار کے آداب خود بتاتا ہے اور جب
جاتا ہے تو اپنے نظام آداب کو بھی لے جاتا ہے۔ مگر شہنشاہ دو عالم
ﷺ کے دربار کا عالم ہی نرالا ہے، جب آپ ﷺ تشریف لاتے
ہیں تو خالق کائنات آپ ﷺ کے دربار کا ادب نازل فرماتا ہے اور

کسی خاص وقت تک کے لئے نہیں بلکہ ہمیشہ کے لئے۔ ادب کے قوانین مقرر فرماتا ہے۔

دیکھے شاہوں کے دربار ملا اس دربار سا کوئی نہیں

حضرت عروہ بن مسعود رضی اللہ عنہ جب کہ وہ مسلمان نہ ہوئے تھے حدیبیہ کے مقام پر حضور ﷺ سے صلح کی گفتگو کرنے کے لئے آئے اس موقع پر صحابہ کرام کو حضور ﷺ کی تعظیم کرتے ہوئے جو انہوں نے دیکھا تھا واپسی کے بعد مکہ شریف کے کافروں سے ان لفظوں میں انہوں نے بیان کیا۔

قسم خدا کی میں بادشاہوں کے درباروں میں وفد لے کر گیا ہوں۔ میں قیصر و کسریٰ اور نجاشی کے درباروں میں حاضر ہوا ہوں لیکن خدا کی قسم میں نے کوئی بادشاہ ایسا نہیں دیکھا کہ اس کے ساتھی اس طرح تعظیم کرتے ہوں جیسے محمد ﷺ کے ساتھی ان کی تعظیم کرتے ہیں۔ خدا کی قسم جب وہ تھوکتے ہیں تو ان کا تھوک کسی نہ کسی آدمی کی ہتھیلی پر ہی گرتا ہے جسے وہ اپنے چہرے پر اور بدن پر مل لیتا ہے اور جب وہ کوئی حکم دیتے ہیں تو فوراً ان کے حکم کی

تعمیل ہوتی ہے اور جب وہ وضو فرماتے ہیں تو ایسا معلوم ہوتا ہے کہ لوگ وضو کا مستعمل (استعمال شدہ) پانی حاصل کرنے کے لئے ایک دوسرے کے ساتھ لڑنے مرنے پر آمادہ ہو جائیں گے اور جب ان کی بارگاہ میں بات کرتے ہیں تو اپنی آوازوں کو پست رکھتے ہیں اور تعظیماً ان کی طرف آنکھ بھر کر نہیں دیکھتے۔ (بخاری شریف جلد اول)

۴۔ جس وقت تھے خدمت میں ان کی ابو بکر، عمر، عثمان، علی اس وقت رسول اکرم ﷺ کے دربار کا عالم کیا ہو گا

صدیق اکبر رضی اللہ عنہ اور تعظیم رسول ﷺ

ہجرت کے موقع پر یار غار حضرت صدیق اکبر رضی اللہ عنہ نے جو جانثاری کی مثال قائم کی ہے وہ بھی اپنی جگہ بے مثال ہے کہ جب حضور ﷺ اور صدیق اکبر رضی اللہ عنہ دونوں غار کے قریب پہنچے تو پہلے صدیق اکبر رضی اللہ عنہ اندر گئے صفائی کی، غار کے تمام سوراخوں کو بند کیا، ایک سوراخ کو بند کرنے کے لئے کوئی چیز نہ ملی تو آپ نے اپنے پاؤں کا انگوٹھا رکھ کر اس کو بند کیا، پھر حضور اکرم ﷺ کو بلایا اور حضور ﷺ تشریف لے گئے اور حضرت صدیق اکبر رضی اللہ عنہ کے

زانو پر سر رکھ کر آرام فرمانے لگے، اتنے میں سانپ نے صدیق اکبر رضی اللہ عنہ کے پاؤں کو کاٹ لیا۔ مگر صدیق اکبر رضی اللہ عنہ نے شدت الم کے باوجود محض اس خیال سے پاؤں نہ ہٹایا کہ حضور اکرم ﷺ کے آرام میں خلل بھی بے ادبی ہے۔ آخر جب پیمانہ صبر لبریز ہو گیا تو آنکھوں سے آنسو جاری ہو گئے۔ جب آنسو کے قطرے چہرہ اقدس پر گرے تو سرکار دو عالم ﷺ بیدار ہوئے۔ ابو بکر صدیق رضی اللہ عنہ نے واقعہ عرض کیا۔ حضور ﷺ نے ڈسے ہوئے حصے پر اپنا لعاب دہن لگایا تو فوراً آرام مل گیا۔

ایک اور روایت کے اندر آتا ہے کہ ایک دفعہ حضور پر نور ﷺ نے حضرت صدیق اکبر رضی اللہ عنہ سے فرمایا اے ابو بکر! میں بڑا ہوں یا تو عرض کی آقا ﷺ عمر تو میری زیادہ ہے مگر بڑے آپ ﷺ ہیں۔

(خلفاء راشدین ص ۱۱۲)

عمر فاروق رضی اللہ عنہ اور تعظیم حکم رسول ﷺ

ایک دفعہ بشر نامی منافق اور یہودی کے درمیان کسی بات پر

جھگڑا ہو گیا۔ یہودی چاہتا تھا کہ جس طرح بھی ہو اسے حضور ﷺ کی خدمت میں لے چلوں۔ چنانچہ وہ کوشش کر کے اسے عدالت مصطفیٰ ﷺ میں لے گیا۔ دونوں نے اپنا اپنا واقعہ سنایا۔ حضور ﷺ نے واقعات سن کر فیصلہ یہودی کے حق میں فرما دیا۔ اس پر منافق کو بہت غصہ آیا اور بگڑ گیا۔ باہر آ کر کہنے لگا مجھے یہ فیصلہ منظور نہیں ہے۔ میں تو عمر کے پاس جاؤ گا اور ان کا فیصلہ منظور کروں گا۔ یہودی کہنے لگا ارے یہو قوف جب تمہارے نبی نے فیصلہ کر دیا ہے پھر عمر رضی اللہ عنہ کے پاس جانے کی کیا ضرورت ہے۔ عمر رضی اللہ عنہ بھی تو انہیں کے غلام ہیں اور پھر کوئی عقلمند آدمی ایسا نہیں ہے جو بڑی عدالت کے فیصلہ کے بعد چھوٹی عدالت میں رجوع کرے۔ مگر وہ منافق نہ مانا اور یہودی کو لے کر حضرت عمر فاروق رضی اللہ عنہ کے پاس آیا اور منافق نے سارا قصہ سنایا۔ حضرت عمر رضی اللہ عنہ ابھی خاموش تھے کہ یہودی نے کہا۔ جناب میری گزارش بھی سنئے۔ یہی جھگڑا لے کر فیصلہ کروانے کے لئے پہلے نبی اکرم ﷺ کی خدمت اقدس میں حاضر ہوئے اور آپ ﷺ نے فیصلہ میرے حق میں فرمایا۔ مگر منافق بے ادب نے فیصلہ کو ماننے سے انکار کر دیا۔ اس لئے یہ مجھے

آپ رضی اللہ عنہ کے پاس لایا ہے۔ جب حضرت عمر رضی اللہ عنہ نے یہ سنا تو حضرت عمر فاروق رضی اللہ عنہ نے منافق سے پوچھا کیا ایسا ہی ہوا؟ اس نے کہا ہاں بس پھر کیا تھا کہ عمر فاروق رضی اللہ عنہ غصے سے بھڑک اٹھے اور اپنے محبوب کریم ﷺ کی شان میں یہ بے ادبی برداشت نہ کر سکے۔ گھر میں داخل ہوئے ہاتھ میں تلوار پکڑی

فَضْرَبَ بِهِ الْمُنَافِقَ پس اس منافق کو قتل کر دیا

جب اس بے ادب و منافق کی جان نکل گئی تو فرمایا:
میں اسی طرح فیصلہ کرتا ہوں اس شخص کے بارے میں جو
اللہ عزوجل اور اس کے رسول ﷺ کے فیصلے کو نہ مانے۔

(صاوی علی اجلاہین ج-۱ ص ۱۹۸)

عثمان غنی رضی اللہ عنہ اور تعظیم رسول ﷺ

۶ ہجری میں حضور اکرم ﷺ صحابہ کرام کے ساتھ عمرہ کے ارادے سے مکہ مکرمہ کے لئے روانہ ہوئے۔ جب حدیبیہ کے مقام پر پہنچے تو قریش پر خوف و ہراس طاری ہوا اس لئے آپ ﷺ نے حضرت عثمان رضی اللہ عنہ کو مکہ مکرمہ بھیجا اور ان کو یہ ہدایات دیں کہ تم

قریش کو یہ بتانا کہ ہم جنگ کے ارادے سے نہیں آئے۔ ہم صرف عمرہ کی ادائیگی کے لئے آئے ہیں اور ان کو اسلام کی دعوت بھی دینا اور وہ مسلمان مرد و عورت جو مکہ میں ہیں ان کو فتح کی خوشخبری سنانا۔ حضرت عثمان غنی رضی اللہ عنہ مکہ مکرمہ کی طرف بڑھ رہے تھے کہ ان سے حضرت ابان بن سعید اموی ملے جو ابھی ایمان نہ لائے تھے۔ انہوں نے حضرت عثمان رضی اللہ عنہ کو اپنی پناہ و ضمانت دی اور اپنے گھوڑے پر سوار کر کے ان کو مکہ مکرمہ لائے۔ حضرت عثمان رضی اللہ عنہ نے لوگوں تک رسول اللہ ﷺ کا پیغام پہنچایا۔ ادھر حدیبیہ میں صحابہ کرام کہنے لگے کہ عثمان رضی اللہ عنہ خوش نصیب ہیں کہ ان کو طواف بیت اللہ نصیب ہو چکا ہو گا۔ یہ سن کر رسول اکرم ﷺ نے فرمایا میرا خیال ہے کہ عثمان رضی اللہ عنہ میرے بغیر طواف نہ کریں گے۔ اسی دوران یہ افواہ اڑ گئی کہ حضرت عثمان رضی اللہ عنہ مکہ مکرمہ میں قتل کر دیئے گئے ہیں۔ اس لئے رسول اللہ ﷺ نے صحابہ کرام سے بیعت لی جو بیعت رضوان کے نام سے مشہور ہے۔ حضرت عثمان غنی رضی اللہ عنہ چونکہ اس وقت مکہ مکرمہ میں تھے اس لئے حضور اکرم ﷺ نے خود اپنے دائیں ہاتھ پر بائیں ہاتھ کو مار کر ان کو بیعت کے شرف میں داخل فرمایا۔ بیعت رضوان کے بعد حضرت

عثمان رضی اللہ عنہ، واپس تشریف لائے تو مسلمانوں نے ان سے کہا۔ آپ خوش نصیب ہیں کہ آپ نے طواف بیت اللہ کر لیا۔ آپ نے جواب دیا۔ تم نے یہ میرے بارے میں بدگمانی کی اس کی قسم جس کے قبضہ قدرت میں میری جان ہے اگر میں مکہ میں ایک سال تک بھی پڑا رہتا اور میرے آقا ﷺ حدیبیہ میں ہوتے تب بھی میں آپ ﷺ کے بغیر طواف نہ کرتا۔ قریش نے مجھ سے طواف کرنے کے لئے کہا تھا میں نے انکار کر دیا۔

حضرت عثمان غنی رضی اللہ عنہ کے اندر رسول اکرم نور مجسم ﷺ کے تعظیم و ادب کا یہ پاس قابل ملاحظہ ہے کہ کفار بار بار پیشکش کر رہے ہیں کہ طواف کر لو مگر آپ جواب دیتے ہیں غلام کی کیا مجال کہ اپنے آقا ﷺ کے بغیر طواف کر لے۔ مسلمانو! غلام ہو تو ایسا ہو۔

حق تعالیٰ خوش ہوا عثمان سے
خوش تھے محبوب خدا عثمان سے

حضرت علی رضی اللہ عنہ نے واری تیری نیند پر نماز

غزوہ خیبر کی واپسی میں مقام صہبا پر رسول اکرم ﷺ نے نماز

عصر پڑھ کر حضرت علی کرم اللہ وجہہ کے زانو پر سر مبارک رکھ کر آرام فرمایا۔ حضرت علی رضی اللہ عنہ نے نماز عصر نہ پڑھی تھی اپنی آنکھ سے دیکھ رہے تھے کہ وقت جا رہا ہے مگر اس خیال سے کہ زانو سرکاتا ہوں تو حضور اکرم ﷺ کی نیند میں خلل آجائے گا۔ زانو نہ ہٹایا یہاں تک کہ آفتاب غروب ہو گیا۔ جب چشم اقدس کھلی تو حضرت علی رضی اللہ عنہ نے اپنی نماز کا حال عرض کیا۔ حضور ﷺ نے دعا فرمائی آفتاب پلٹ آیا۔ حضرت علی رضی اللہ عنہ نے نماز عصر ادا کی۔ پھر سورج ڈوب گیا۔

تعمیم رسول ﷺ کی خاطر افضل العبادات نماز اور وہ بھی صلوة وسطی (نماز عصر) حضرت علی رضی اللہ عنہ نے قربان کر دی۔ چشم فلک نے ایسا منظر کبھی نہ دیکھا ہو گا۔ رب تعالیٰ کے ایک بندہ کی درخواست پر اس کے ایک فدائی کے لئے سورج کو پلٹایا گیا ہو اور ایک فدائی نے محض تعظیم و توقیر رسول ﷺ کے پیش نظر اتنی عظیم قربانی دی ہو۔

اعلیٰ حضرت امام احمد رضا خان بریلوی رحمۃ اللہ علیہ فرماتے ہیں:

حضرت علی نے واری تیری نیند پر نماز

اور وہ بھی عصر سب سے جو اعلیٰ خطر کی ہے

دروازہ رسول ﷺ پر ناخنوں سے دستک

حضرت مغیرہ بن شعبہ رضی اللہ عنہ کی حدیث ہے کہ سرکارِ دو عالم ﷺ کے صحابہ کرام ان کے دروازے پر ناخنوں سے دستک دیتے۔ (شفا شریف جلد ۲)

حضرت ملا علی قاری رحمۃ اللہ علیہ اس کی شرح میں فرماتے ہیں یعنی حضور ﷺ کی تعظیم و تکریم اور ان کی توقیر کے لئے ضرب خفیف سے بہت ہلکی دستک دیتے تھے۔ (شرح الشفایع نسیم الریاض جلد ۳)

صحابہ کرام جس طرح طوع و رضا کے ساتھ رسول معظم ﷺ کی تعظیم و توقیر کرتے تھے۔ اس کے متعلق احادیث مبارکہ کثرت سے ملتی ہیں۔ ہم یہاں چند واقعات تعظیم ارشاد رسول ﷺ کے تحریر کرتے ہیں۔

تعظیم ارشادِ رسول ﷺ

(۱) حضرت رافع رضی اللہ عنہ فرماتے ہیں کہ ایک مرتبہ ہم لوگ سفر میں سرکارِ دو عالم ﷺ کے ہمراہ تھے اور ہمارے اونٹوں پر چادریں پڑی ہوئی تھیں جن میں سرخ ڈور تھے۔ حضور اقدس ﷺ نے ارشاد فرمایا کہ میں دیکھتا ہوں کہ یہ سرخی تم پر غالب ہوتی جاتی ہے۔ معلم کائنات ﷺ کا یہ ارشاد فرمانا تھا کہ ہم لوگ ایک دم ایسے گھبرا کے اٹھے کہ ہمارے بھاگنے سے اونٹ بھی ادھر ادھر بھاگنے لگے اور ہم نے فوراً سب چادریں اونٹوں سے اتار لیں۔ (ابو داؤد شریف)

(۲) حضرت عبداللہ بن عباس رضی اللہ عنہما سے روایت ہے کہ سرکارِ دو جہاں ﷺ نے ایک شخص کے ہاتھ میں سونے کی انگوٹھی دیکھی۔ آپ ﷺ نے اس کو نکال کر پھینک دیا اور فرمایا کہ تم میں سے کوئی چاہتا ہے کہ آگ کی انگاری اپنے ہاتھ میں ڈالے۔ رسول اللہ ﷺ کے تشریف لے جانے کے بعد اس شخص سے کہا کہ تو اپنی انگوٹھی اٹھا اور بیچ کر اس سے فائدہ اٹھا۔ اس نے جواب دیا نہیں اللہ عزوجل کی قسم میں اسے

کبھی نہیں لوں گا۔ جب رسول اکرم ﷺ نے اسے پھینک دیا ہے تو میں اسے کبھی نہیں لوں گا۔ (مسلم شریف باب الخاتم)

(۳) حضرت عمرو بن عاص رضی اللہ عنہ نے ایک مرتبہ گلابی رنگ کا لباس زیب تن کیا ہوا تھا۔ وہ فرماتے ہیں جب میرے آقا ﷺ نے مجھے یہ لباس پہنے ہوئے دیکھا تو فرمایا مَا هَذَا يَا كَيْسَانَ؟ حضور اکرم ﷺ کا یہ فرمانا تھا کہ وہ سمجھ گئے کہ میرا یہ لباس آپ ﷺ کو پسند نہیں۔ وہ فوراً گھر گئے اور اس گلابی رنگ والے لباس کو اتار کر جلا دیا۔ وہ فرماتے ہیں کہ جب میں دوبارہ آپ ﷺ کی خدمت اقدس میں حاضر ہوا تو سرکارِ دو عالم ﷺ نے مجھ سے پوچھا کہ تم نے اپنے کپڑے کا کیا کیا۔ میں نے عرض کیا میں نے اسے جلا دیا۔ (مسکوٰۃ ص ۳۷۶)

(۴) حضرت حنظلہ رضی اللہ عنہ صحابی رسول ﷺ تھے جب ان کی شادی ہوئی اور جس رات دلہن کو گھر لائے اسی رات جنگ احد کے لئے حضور ﷺ نے منادی کروائی کہ مشرکین مکہ، مدینہ منورہ پر حملہ کرنا چاہتے ہیں اس لئے ان کے ساتھ جہاد کرنے کے لئے چلو۔ حضرت حنظلہ رضی اللہ عنہ نے اعلان رسول ﷺ سنا تو

اسی وقت اپنی بیوی سے جدا ہو کر میدان جہاد کی طرف چلنے کے لئے کمر بستہ ہو گئے۔ جب حضرت حنظلہ رضی اللہ عنہ پہلی رات اپنی بیوی کو چھوڑ کر جانے لگے تو بیوی نے آپ کا دامن پکڑ لیا اور روتے ہوئے عرض کیا کہ میں نے آپ کی خاطر اپنے ماں باپ اور بہن بھائیوں کو چھوڑا اور آپ اب مجھے چھوڑ کر کہاں جا رہے ہو؟ تو آپ نے فرمایا اے بیوی! مجھے میدان جہاد میں جانے سے مت روکو۔ یہ فرمان رسول ﷺ ہے جس پر ساری دنیا قربان کی جائے تو بھی کم ہے۔ بہر حال آپ لشکر اسلام میں شامل ہو گئے اور کئی کافروں کو فی النار کرنے کے بعد شہید ہو گئے۔ جب جنگ ختم ہوئی تو تمام شہداء کی لاشوں کو جمع کیا گیا تو حضرت حنظلہ رضی اللہ عنہ کی لاش نہ ملی۔ پھر سرکارِ دو جہاں ﷺ نے آسمان کی طرف چشم نبوت اٹھائی تو کیا دیکھا کہ نورانی فرشتے حضرت حنظلہ رضی اللہ عنہ کو غسل دے رہے ہیں۔ اسی دن سے آپ کا لقب غیل الملائکہ مشہور ہو گیا۔

(مواہب لدنیہ جلد اول)

تعظیم کے درجے

حضور قیہ ملت مفتی جلال الدین احمد امجدی مدظلہ العالی (براؤں شریف بھارت) فرماتے ہیں کہ عرف عام کے اعتبار سے تعظیم کے کل چار درجے ہیں۔ ان میں سب سے اعلیٰ درجہ سجدہ ہے۔ پھر رکوع پھر دو زانو بیٹھنا اور پھر قیام یعنی کھڑا ہونا۔

(۱) **سجدہ** سجدہ ہماری شریعت میں اللہ عزوجل کے علاوہ کسی

دوسرے کو کرنا حرام ہے۔ سرکارِ دو عالم ﷺ نے فرمایا: اگر میں کسی کو کسی مخلوق کے سجدہ کرنے کا حکم دیتا تو عورت کو ضرور حکم دیتا کہ وہ اپنے شوہر کو سجدہ کرے۔ (مشکوٰۃ ص ۲۸۸)

(۲) **رکوع** تعظیم کا دوسرا درجہ یعنی بقدر رکوع جھک کر کسی کی

تعظیم کرنا یہ بھی ہماری شریعت میں منع ہے۔ فتاویٰ عالمگیری جلد پنجم مصری ص ۳۲۱ میں جو اہر الاخطا ص ۳۱۱ سے ہے: بادشاہ ہو یا کوئی دوسرا اس کے لئے بقدر رکوع جھکنا منع ہے کہ یہ آتش پرستوں کے فعل کے مشابہ ہے۔ تعظیم کا تیسرا اور چوتھا درجہ یعنی کسی کی تعظیم کے لئے دو زانو بیٹھنا یا کھڑا ہونا تو یہ ہماری شریعت میں جائز ہیں اسی لئے عوام و خواص میں معمول و رائج

ہیں۔ لہذا واضح ہے کہ جب ”ابلیس ملعون“ نبی علیہ السلام کی اعلیٰ درجہ تعظیم سے انکار کے سبب زائدہ درگاہ ہو گیا تو جو شخص نبی علیہ السلام کی تعظیم کے لئے کھڑے ہونے سے بھی انکار کرے گا جو چوتھے نمبر کی ادنیٰ درجہ تعظیم ہے تو بدرجہ اولیٰ مردود بارگاہ الہی ہو گا۔

اعلیٰ حضرت رحمتہ اللہ علیہ اور تعظیم رسول ﷺ

اعلیٰ حضرت امام احمد رضا خاں علیہ الرحمۃ کے وصال باکمال کا وقت قریب آیا تو آپ علیہ الرحمۃ نے فرمایا۔ اے میرے عزیزو میری موت کا وقت قریب آ گیا ہے۔ جب میری روح میرے قفسِ عنصری سے پرواز کر جائے تو میری قبر اتنی گہری کھودنا جس میں احمد رضا کھڑا ہو سکے۔ عقیدت مندوں نے عرض کیا۔ جناب قبر تو اتنی گہری ہونی چاہئے جس میں آدمی بیٹھ سکے۔ آپ علیہ الرحمۃ نے فرمایا یہ درست ہے مگر میں نے حدیثِ مصطفیٰ ﷺ میں پڑھا ہے کہ قبر میں ’غاروں میں رونے والے آقا ﷺ کی جلوہ گری ہوتی ہے۔ میری محبت کو یہ گوارا نہیں کہ حضور اکرم ﷺ تشریف

لائیں اور میں بیٹھا رہوں۔ میری قبر کو اتنا گہرا کھودنا کہ جب سرکار
 ﷺ تشریف فرما ہوں تو میں کھڑا ہو کر ان کا استقبال کر سکوں۔
 سرکار اعلیٰ حضرت رحمۃ اللہ علیہ فرماتے ہیں۔

شُرک ٹھہرے جس میں تعظیم حبیب ﷺ
 اس برے مذہب پر لعنت کیجئے

بالوں کی تعظیم

حضرت انس رضی اللہ عنہ فرماتے ہیں۔ میں نے دیکھا کہ ایک دفعہ
 حضور ﷺ سر منڈوا رہے تھے اور صحابہ کرام نے آپ ﷺ کو گھیر
 لیا۔ ان میں ہر ایک یہ عی چاہتا تھا کہ آپ ﷺ کا بل مبارک میرے
 ہاتھ میں آئے۔ یعنی ہر ایک کی کوشش تھی کہ حضور ﷺ کے سر انور
 کا بل مبارک میرے ہاتھ میں آئے۔ (مسلم شریف جلد ۲)

آداب ملاقات

حضرت ابو ہریرہ رضی اللہ عنہ فرماتے ہیں کہ ایک دفعہ مدینہ شریف
 کی ایک گلی میں حضور اقدس ﷺ سے میرا سامنا ہو گیا اور جنبی

(پلید) حالت میں تھا۔ میں نے گوارا نہ کیا کہ اس حالت میں سرکار
 ﷺ کے سامنے آوں۔ چنانچہ میں آپ ﷺ کو دیکھتے ہی راستہ
 بدل گیا اور غسل کر کے آپ ﷺ کی خدمت عظمت میں حاضر ہوا
 تو: فرمایا اے ابو ہریرہ تو کہاں تھا فرماتے ہیں میں نے کہا میں پاک نہ
 تھا اس لئے نپاکی کی حالت میں آپ ﷺ کے پاس بیٹھنا پسند نہ کرتا
 تھا۔ (ابوداؤد شریف جلد ۱ ص ۳۴)

آداب محفل

حضرت اسامہ بن شریک رضی اللہ عنہ فرماتے ہیں کہ ایک دفعہ میں
 نبی مکرم ﷺ کی خدمت اقدس میں حاضر ہوا تو میں نے دیکھا کہ
 صحابہ کرام علیہم رضوان آپ ﷺ کے سامنے اس طرح بیٹھے
 ہوئے تھے کہ گویا ان کے سروں پر چڑیاں بیٹھی ہوئی ہیں۔ (ابو داؤد
 شریف جلد ۲)

پاک بستر کی تعظیم

حضرت ام المومنین ام حبیبہ رضی اللہ تعالیٰ عنہا کے والد ابو سفیان صلح حدیبیہ کے بعد مدینہ منورہ میں اپنی بیٹی سے ملنے آئے۔ جب بستر پر بیٹھنے لگے تو حضرت ام حبیبہ رضی اللہ عنہا نے جلدی سے بستر الٹ دیا اور فرمایا کہ یہ اللہ کے محبوب ﷺ کا پاک بستر ہے اور تم مشرک ہو۔

قرآن فرماتا ہے: (ترجمہ) بے شک مشرک پلید ہے۔

لہذا تم بستر نبوت پر بیٹھنے کے قابل نہیں ہو۔ ابو سفیان کو تو اس سے بڑا رنج ہوا۔ مگر حضرت ام حبیبہ رضی اللہ عنہا کے دل میں جو عظمت و محبت اور تعظیم رسول ﷺ تھی وہ کب برا دشت کر سکتی تھی کہ بستر نبوت پر ایک مشرک بیٹھے۔ گویا حضرت ام حبیبہ رضی اللہ عنہا نے اپنے باپ کی عظمت و محبت کو محبت رسول ﷺ پر قربان کر دیا۔ کیونکہ یہ ہی تو ایمان کی شان ہے کہ باپ چھوٹا ہے تو چھوٹ جائے مگر محبت رسول ﷺ کا دامن نہ چھوٹے۔

تعظیم اسم محمد ﷺ

سلطان محمود غزنوی نے ایک روز اپنے خادم خاص سے کہا۔
ایاز کے بیٹے پانی لاؤ۔ ایاز نے جب بادشاہ کے منہ سے یہ الفاظ سنے
تو اسے فکر ہوا کہ شاید سلطان محمود غزنوی میرے بیٹے سے ناراض
ہے جو آج اس نے میرے بیٹے کا نام لے کر نہیں بلایا بلکہ ایاز کا بیٹا
کہا ہے۔ بہر حال ایاز پریشان ہو گیا۔ بادشاہ نے ایاز سے پوچھا کیا وجہ
ہے تم پریشان کیوں ہو؟ ایاز نے کہا شاہ معظم! آج آپ نے میرے
بیٹے کو بلایا مگر اس کا نام لے کر نہیں بلایا بلکہ ایاز کا بیٹا کہہ کر بلایا۔
مجھے فکر ہوا شاید میرے بیٹے سے کوئی گستاخی ہوئی ہے۔ اس نے
کوئی بے ادبی کی ہے۔ سلطان محمود غزنوی نے ایاز کی بات سن کر
کہا۔ اے ایاز میں تمہارے بیٹے سے ناراض نہیں ہوں بلکہ وجہ یہ
تھی کہ تیرے بیٹے کے نام میں لفظ ”محمد“ آتا ہے اور جس وقت میں
نے اسے بلایا تھا اس وقت میرا وضو نہیں تھا۔

ما شرم آمد کہ لفظ محمد بر زبان من

گزر وقت کہ بے وضو باشم

یعنی مجھے شرم آتی ہے کہ بے وضو لفظ ”محمد“ زبان پر لاؤں۔ (روح

تعظیم رسول ﷺ اور امام مالک رضی اللہ عنہ

حضرت قاضی عیاض علیہ الرحمۃ تحریر فرماتے ہیں:

حضرت امام مالک رضی اللہ عنہ مدینہ شریف میں کسی جانور کی سواری نہیں کرتے تھے اور فرماتے تھے۔ مجھے خداوند تعالیٰ سے شرم آتی ہے کہ جس زمین میں رسول خدا ﷺ آرام فرمائیں میں اس کو اپنے جانوروں کی سموں (کھروں) سے روندوں۔ (شفاء شریف جلد

(۲)

اور اسی طرح سیدنا امام مالک رضی اللہ عنہ جب کبھی سرور کو نین ﷺ کا ذکر پاک کرتے یا آپ کے پاس ذکر کیا جاتا تو آپ کا رنگ مبارک بدل جاتا اور (امام مالک) جھک جاتے ایک دن کسی نے پوچھ لیا کہ آپ ایسا کیوں کرتے ہیں تو فرمایا جو میں دیکھتا ہوں اگر تم دیکھ لو تو تم کبھی انکار نہ کرو۔ (شفاء شریف)

مزید روایت کے اندر آتا ہے کہ امام مالک رضی اللہ عنہ نے اپنی ساری زندگی میں کبھی مدینہ منورہ کی حدود میں پیشاب نہیں کیا۔

وَعَا
 خداوند تعالیٰ ایسے حضرات کی قبروں پر کروڑوں رحمتیں نازل
 فرمائے۔ ان کی قبروں کو جنت کے باغوں میں سے باغ
 بنائے۔ اپنے محبوب و انائے غیوب ﷺ کا جنت میں پڑوس نصیب
 فرمائے۔ (آمن بحق طہ و یسین ﷺ)
 جو ہمیں ادب کا سبق سکھا گئے۔

رسول اللہ ﷺ زندہ ہیں

حضرت علامہ قاضی عیاض علیہ الرحمۃ تحریر فرماتے ہیں کہ
 مدینہ منورہ اموی گورنر مروان بن الحکم روضہ منورہ کے پاس حاضر
 ہوا تو یہ دیکھا کہ ایک شخص قبر انور سے چمٹا ہوا پڑا ہے۔ مروان نے
 اُس کی گردن پکڑ کر اٹھایا اور کہا کہ اے شخص! تجھے کچھ خبر ہے کہ
 تو کیا کر رہا ہے؟ تو اُس شخص نے سر اٹھا کر جواب دیا کہ ہاں میں
 خوب جانتا ہوں کہ میں کیا کر رہا ہوں۔ اے مروان! میں مٹی اور پتھر
 کے پاس نہیں آیا ہوں بلکہ میں رسول اللہ ﷺ کے دربار گہریار
 میں حاضر ہوں۔ اے مروان! جب پرہیزگار لوگ حاکم بنیں تو رونے
 کی کوئی ضرورت نہیں ہے لیکن جب نا اہل لوگ دین کے والی بنیں

تو رونا چاہئے۔ مروان یہ گرم گرم جملے سن کر خاموشی کے ساتھ چلا گیا۔ مطلب بن عبداللہ رضی اللہ عنہ کہتے ہیں کہ یہ بزرگ جنہوں نے مروان گورنر کو جھنجھوڑ کر ڈانٹ دیا، یہ جلیل القدر صحابی حضرت سیدنا ابو ایوب انصاری رضی اللہ عنہ تھے۔ (وفاء الوفا)

توجہ حضرت سیدنا ابو ایوب انصاری رضی اللہ عنہ نے مروان گورنر کو جھڑک دیا اور یہ فرمایا کہ میں مٹی اور پتھر کے پاس نہیں آیا ہوں بلکہ رسول اللہ ﷺ کی بارگاہ بے کس پناہ میں حاضر ہوا ہوں۔ صحابی رسول ﷺ نے فرمایا کہ ہمیشہ ہمیشہ کے لئے اس مسئلہ پر ہر تصدیق مثبت فرمادی کہ روضہ انور پر حاضری دینے والا یہ یقین و ایمان رکھے کہ میں بارگاہ رسالت ﷺ میں حاضر ہوا ہوں اور سرور دو عالم ﷺ اپنی قبر میں زندہ ہیں اور میں اور میرے تمام اعمال ان کے پیش نظر ہیں۔ اس لئے ہر زاہر قبر انور کے پاس وہی ادب و احترام اور تعظیم و توقیر ملحوظ رکھتے تھے۔ جو صحابہ کرام علیہم رضوان بارگاہ نبوت علیہ السلام میں حاضر ہونے کے وقت ملحوظ رکھتے تھے کیونکہ آج بھی سرکار ابد قرار ﷺ اپنے تمام لوازم حیات کے ساتھ زندہ ہیں اور اپنی امت کے اعمال و احوال سے باخبر ہیں۔

تو زندہ ہے واللہ تو زندہ ہے واللہ
میری چشم عالم سے چھپ جانے والے

زاہر طیبہ جب حضور اکرم ﷺ کے روضہ انور پر حاضری کا
شرف حاصل ہو تو مسجد نبوی ﷺ میں روضہ
انور کے مواجہہ اقدس میں دعائے مانگنے کا مودب طریقہ یہی ہے کہ
سرکار ﷺ ہی کی طرف منہ کر کے دعائے مانگیں۔ کیونکہ اس جگہ کعبہ
مکرمہ کی طرف منہ کرنے سے قبر انور کی طرف پشت ہو جاتی ہے
جس کو محبت رسول ﷺ سے لبریز دل کبھی گوارا نہیں کر سکتا۔
سر جاتا ہے تو جائے مگر آقا ﷺ کو پشت نہ ہونے پائے
کیونکہ۔

اسی جانب کو جھک جاتا ہے کعبہ
میرے محبوب ﷺ رخ تیرا جدمر ہو!

حضور اکرم ﷺ کی ہر چیز قابل تعظیم ہے

حضرت علامہ قاضی عیاض رحمۃ اللہ علیہ فرماتے ہیں:

ان تمام مقامات اور ان تمام اشیاء کی تعظیم و تکریم کرنا جن کو حضور ﷺ کے جسم مبارک کے ساتھ لگنے کا شرف حاصل ہوا ہے۔ درحقیقت حضور ﷺ ہی کی تعظیم و تکریم ہے اور بہت ہی خیر و برکت کا باعث ہے۔ یہاں تک کہ جس سرزمین کی مٹی کو حضور ﷺ کے جسم مقدس کے ساتھ لگنے کا شرف حاصل ہوا ہے لازم ہے کہ اس کے میدانوں کی بھی تعظیم کی جائے اور اس کی ہواؤں کو سونگھا جائے اور اس کے در و دیوار کو بوسہ دیا جائے۔ (شفاء شریف ج ۲)

غرض یہ کہ حبیب اور حبیب کے مقامات 'ملبوسات' برکات کی تعظیم و تکریم کرنی چاہئے یہی وجہ ہے کہ حضرت امام مالک علیہ الرحمۃ نے اس شخص کو تیس درے مارنے کا حکم دیا تھا جس نے یہ کہا تھا کہ مدینہ منورہ کی مٹی خراب ہے۔ آپ نے فرمایا جس سرزمین میں افضل الخلاق ﷺ آرام فرما ہیں تو کہتا ہے کہ اس سرزمین کی مٹی خراب ہے تو اس لائق تھا کہ تیری گردن اڑا دی جائے۔ (شفاء شریف)۔

جس خاک پہ رکھتے تھے قدم سید عالم ﷺ

اس خاک پہ قربان دل شیدا ہے ہمارا

ایک روایت میں ہے۔ حضرت اسمعیل بن یعقوب تمہی فرماتے ہیں کہ ابن سکندر مسجد نبویؐ کے صحن میں ایک خاص جگہ پر لیٹتے۔ ان سے اس بات کا سبب پوچھا گیا تو انہوں نے فرمایا کہ میں نے اس جگہ پر رسول اکرم ﷺ کو خواب میں دیکھا ہے۔ (وفاء الوفاء)

حضرت عبداللہ بن عمر رضی اللہ عنہما کو دیکھا گیا کہ منبر اقدس میں جو جگہ حضور اکرم ﷺ کے بیٹھنے کی تھی وہاں اپنے ہاتھوں کو ملتے پھر اپنے منہ پر پھیر لیتے۔ (شفاء شریف ص ۳/۴۴)

مقام غور ہے کہ حضرت عبداللہ بن عمر رضی اللہ عنہما جیسے جلیل القدر صحابی نے لوگوں کے سامنے یہ کام کیا اس سے ظاہر ہے کہ ان کو یہ ثابت کرنا مقصود تھا کہ ہمارے اعتقاد میں یہ بات داخل ہے کہ سرکارِ دو عالم ﷺ کا جسم مقدس تو کیا کپڑے بھی جس مقام پر لگ جائیں وہ مقام متبرک ہو جاتا ہے۔ اس مقام سے برکت حاصل کی جائے اور اس مقام کی تعظیم و تکریم کی جائے۔

قرآن اور گستاخ رسول ﷺ

دیکھ رب عزوجل فرماتا ہے۔

يَا أَيُّهَا الَّذِينَ آمَنُوا لَا تَقُولُوا رَاعِنَا وَ قُولُوا انظُرْنَا وَاسْمَعُوا

ط وَ لِلْكَافِرِينَ عَذَابٌ أَلِيمٌ (پ: ۱۳۷)

(ترجمہ) اے ایمان والو! راعنا نہ کہو اور یوں عرض کرو کہ

حضور ﷺ ہم پر نظر رکھیں اور پہلے ہی سے بغور سنو اور کافروں

کے لئے دردناک عذاب ہے۔

مومنین کا طریقہ تھا کہ جب ان پر کوئی علمی چیز
شان نزول بیان ہوتی تو رسول اللہ ﷺ کو عرض کرتے

رَاعِنَا یا رسول اللہ ﷺ - یعنی ہماری رعایت اور ہماری طرف توجہ

فرمائیے تاکہ آپ ﷺ کا چہرہ ہماری طرف رہے اور ہم آپ ﷺ

کا کلام اچھی طرح سمجھ سکیں۔ اس سے یہود کو موقع مل گیا کہ ان

کے ہاں لفظ رَاعِنَا لغت عبرانیہ یا سریانیہ میں گالیوں کا کلمہ تھا جو

ایک دوسرے کو اس سے گالیاں دیتے تھے۔ جب انہوں نے یہ کلمہ

مومنین کے منہ سے سنا تو موقع پا کر اس کلمہ سے حضور ﷺ کو

بلانے لگے اور ان کا مقصد اس سے گالیاں کا ہونا۔ مومنین کو اس

کلمہ سے روکا گیا کیونکہ اس میں یہود کی زبان سے التباس پڑتا تھا اور

انہیں حکم ہوا کہ اس کے ہم معنی لفظ کو استعمال کریں کہ جس میں

کسی قسم کا التباس نہ ہو۔

وَقُولُوا انظُرْنَا هَامَرِي طَرَف تَوَجِه فرمائیے۔ نَظَرَةٌ سے ماخوذ ہے
 معنی اِنْتِظَرَةٌ وَاَسْمَعُوا اور اچھی طَرَح سنو وہ کلام جو تمہارے ساتھ
 نبی اکرم ﷺ فرماتے ہیں اور ان مسائل کو یاد کر لو جو آپ ﷺ
 تمہیں فرماتے ہیں۔ صرف یاد ہی نہیں بلکہ انہیں دل میں جگہ دو
 یہاں تک کہ تم استعداد اور طلب مراعات کے مدحتاج نہ رہو۔
 وَلِلْكَافِرِينَ يَهُودِ كے لئے جنہوں نے رسول اللہ ﷺ کی اہانت کی
 اور انہیں گالیاں غَذَابُ اَلْيَمِّ عذاب دردناک ہے جبکہ انہوں نے
 بہت بڑی گالیاں دینے پر جرات کی اس آیت سے ثابت ہوا کہ ایسے
 الفاظ سے احتراز کیا جائے جن میں تعریض ہو۔

(روح البیان جلد اول ص ۴۴۰)

دیکھو رب عزوجل فرماتا ہے

وَالَّذِينَ يُؤْذُونَ رَسُولَ اللّٰهِ لَهُمْ عَذَابٌ اَلِيْمٌ (پ ۱۰-ع ۱۳)

(ترجمہ) وہ جو رسول اللہ ﷺ کو ایذا دیتے ہیں ان کے لئے

دردناک عذاب ہے۔

دیکھ رب عزوجل فرماتا ہے

إِنَّ الَّذِينَ يُؤْذُونَ اللَّهَ وَرَسُولَهُ لَعَنَهُمُ اللَّهُ فِي الدُّنْيَا
وَالْآخِرَةِ وَأَعَدَّ لَهُمْ عَذَابًا مُهِينًا ۝ (پ ۲۲-۲۳ سورہ الاحزاب)

(ترجمہ) بے شک جو لوگ اللہ و رسول اللہ ﷺ کو ایذا دیتے
ہیں ان پر اللہ عزوجل کی لعنت ہے دنیا و آخرت میں اور اللہ
عزوجل نے ان کے لئے ذلت کا عذاب تیار کر رکھا ہے۔

دیکھ رب عزوجل فرماتا ہے

الَّذِينَ أَحْسَبَ النَّاسُ أَنْ يُتْرَكُوا أَنْ يَقُولُوا آمَنَّا وَهُمْ لَا
يُفْتَنُونَ ۝ (پ ۲۰ سورہ العنکبوت)

(ترجمہ) کیا لوگ اس گھمنڈ میں ہیں کہ اتنا کہہ لینے پر چھوڑ
دیتے جائیں گے کہ ہم ایمان لائے اور ان کی آزمائش نہ ہوگی۔

گستاخ رسول ﷺ اور اجماع امت

(۱) قال ابو بکر بن المنذر اجمع عوام اهل العلم على
ان من سب النبي صلى الله عليه وسلم يقتل قال ذلك مالك

بن انس واللیث واحمد و اسحاق و هو مذهب الشافعی قال
القاضی ابوالفضل توبته عند هولاء و بمثلہ قال ابو حنیفہ و
اصحابہ و الثوری و اهل الکوفہ و الاوزاعی فی المسلمین
لکنہم قالوا ہی ردة۔

(ترجمہ) امام ابو بکر بن منذر نے فرمایا 'عامہ علماء اسلام کا اجماع

ہے کہ جو شخص نبی کریم ﷺ کو سب کرے قتل کیا جائے۔ ان ہی
میں سے مالک بن انس، یسٹ، احمد، اسحاق (رحمہ اللہ) ہیں اور یہی
شافعی رضی اللہ عنہ کا مذہب ہے۔ قاضی عیاض نے فرمایا حضرت ابو بکر
صدیق رضی اللہ عنہ کے قول کا یہی مقتضی ہے (پھر فرماتے ہیں) اور ان
ائمہ کے نزدیک اس کی توبہ بھی قبول نہ کی جائے گی۔

امام ابو حنیفہ رضی اللہ عنہ ان کے شاگردوں، امام ثوری، کوفہ کے
دوسرے علماء اور امام اوزعی کا قول بھی اسی طرح ہے ان کے نزدیک
یہ روت ہے۔

(۲) قال محمد بن سحنون اجمع العلماء ان شاتم
النبي صلى الله عليه وسلم المتنقص له كافر والوعيد جار
عليه بعداب الله له و حكمه عندالمة القتل و من شق في

کفرہ و عذابہ کفر۔ (الشفاء ج ۸، نسیم الریاض شرح الشفاء جلد ۴)
 (ترجمہ) محمد بن یحییٰ نے فرمایا۔ علماء امت کا اجماع ہے کہ نبی
 کریم ﷺ کو گالی دینے والا حضور ﷺ کی توہین کرنے والا کافر ہے
 اور اس کے لئے اللہ تعالیٰ کے عذاب کی وعید جاری ہے اور امت
 کے نزدیک اس کا حکم قتل ہے جو اس کے کفر اور عذاب میں شک
 کرے، کافر ہے۔

(۳) و قال ابو سلیمان الخطابی لا اعلم احدا من
 المسلمین اختلف فی وجوب قتله اذا کان مسلماً۔ (الشفاء
 ج ۲ ص ۲۱۶، فتح القدر شرح ہدایہ ج ۴ ص ۴۰۷)

(ترجمہ) امام ابو سلیمان الخطابی رحمۃ اللہ علیہ نے فرمایا جب
 مسلمان کہلانے والا نبی ﷺ کے سب کا مرتکب ہو تو میرے علم
 میں کوئی ایسا مسلمان نہیں جس نے اس کے قتل میں اختلاف کیا
 ہو۔

(۴) ان جمیع من سب النبی صلی اللہ علیہ وسلم او
 عابه او الحق بہ نقصاً فی نفسہ او نسبه او دینہ او خصیۃ من
 خصاله او عرّض بہ او شبہہ بشیء علی طریق السب لہ

او الازراء عليه او التصغير بشانه او الفظ منه والعيب له فهو
 سَابُّ لَهٗ والحكم فيه حكم الساب يقتل كما نبينه و لا
 نستثنى فصلاً من فصول هذا الباب على هذا المقصد و لا
 نمترى فيه تصريحاً كان او تلويحاً و هذا كله اجماع
 من العلماء وائمة الفتوى من لكدن الصحابة رضوان الله
 عليهم الى هلم جرا- (الشفاء ص ۲۱۴ جلد ۲ الصّارم المسلول
 ص ۵۲۵)

(ترجمہ) بے شک ہر وہ شخص جس نے نبی کریم ﷺ کو گالی
 دی یا حضور ﷺ کی طرف کسی عیب کو منسوب کیا یا حضور ﷺ
 کی ذات مقدسہ آپ ﷺ کے نسب دین یا آپ ﷺ کی کسی
 خصلت سے کسی نقص کی نسبت کی یا آپ ﷺ پر طعنہ زنی کی یا
 جس نے بطریق سب اہانت یا تحقیر شان مبارک یا ذات مقدسہ کی
 طرف کسی عیب کو منسوب کرنے کے لئے حضور ﷺ کو کسی چیز
 سے تشبیہ دی وہ حضور ﷺ کو صراحۃً "گالی دینے والا ہے اسے قتل
 کروایا جائے۔"

ہم اس حکم میں قطعاً کوئی استثنا نہیں کرتے نہ ہم اس میں کوئی

شک کرتے ہیں۔ خواہ صراحۃً توہین ہو یا اشارتاً کنایۃً۔ اور یہ سب علماء امت اور اہل فتویٰ کا اجماع ہے۔ عمد صحابہ (رضی اللہ تعالیٰ عنہم) سے لے کر آج تک۔

(۵) والحاصل انه لا شك و لا شبهة في كفر شاتم النبي صلى الله عليه وسلم و في استباحة قتله و هو المنقول عن الائمة الاربعة۔ (فتاویٰ شافعی حنفی ص ۳۲۱ جلد ۳)
 (ترجمہ) خلاصہ یہ ہے کہ نبی اکرم ﷺ کو گالی دینے والے کے کفر اور اس کے مستحق قتل ہونے میں کوئی شک و شبہ نہیں۔ چاروں ائمہ (ابو حنیفہ، مالک، شافعی، احمد بن حنبل) سے یہی منقول ہے۔

گستاخ رسول ﷺ کے بارے میں صحابہ کا طرز عمل

صدیق اکبر رضی اللہ عنہ نے مسند خلافت پر بیٹھتے ہی جس شدت کے ساتھ مرتدین کو قتل کیا محتاج بیان نہیں۔ صحابہ کرام کے لئے مرتد کو زندہ دیکھنا ناقابل برداشت تھا۔ حضرت ابو موسیٰ اشعری اور حضرت معاذ بن جبل رضی اللہ عنہما دونوں رسول اللہ ﷺ کی طرف سے

یمن کے دو مختلف حصوں پر حاکم تھے۔ ایک دفعہ حضرت معاذ بن جبل حضرت ابو موسیٰ اشعری سے ملاقات کے لئے آئے۔ ایک بندھے ہوئے شخص کو دیکھ کر انہوں نے پوچھا یہ کون ہے؟ ابو موسیٰ اشعری نے فرمایا یہ یہودی تھا۔ مسلمان ہونے کے بعد پھر یہودی (ہو کر مرتد) ہو گیا۔ حضرت ابو موسیٰ اشعری نے حضرت معاذ بن جبل کو بیٹھنے کے لئے کہا۔ انہوں نے تین بار فرمایا۔ جب تک اسے قتل نہ کر دیا جائے میں نہیں بیٹھوں گا۔ (قتل مرتد) اللہ اور اس کے رسول ﷺ کا فیصلہ ہے۔ چنانچہ حضرت ابو موسیٰ اشعری رضی اللہ عنہ کے حکم سے اُسے اسی وقت قتل کر دیا گیا۔

(بخاری شریف: ج ۲، ابو داؤد: ج ۲، نسائی: ج ۲ ص ۱۵۲)

گستاخ رسول ﷺ کی توبہ قبول نہیں ہوتی

(۱) جو رسول اللہ ﷺ یا کسی نبی علیہ السلام کی شان میں گستاخی کرے (اس کی توبہ قابل قبول نہیں) دنیا میں بعد توبہ بھی اسے سزا دی جائے گی۔ یہاں تک کہ اگر نشہ کی بے ہوشی میں کلمہ گستاخی بکا جب بھی معافی نہ دیں گے اور تمام علمائے امت کا

اجماع ہے کہ نبی ﷺ کی شان اقدس میں گستاخی کرنے والا کافر ہے اور کافر بھی ایسا کہ جو اس کے کفر میں شک کرے وہ بھی کافر ہے۔ (حاشیہ و جز امام کروری جلد ۳ ص ۳۲۱)

(۲) جو نبی ﷺ کی شان اقدس میں گستاخی کرے وہ مرتد ہے۔ اس کا وہی حکم ہے جو مرتدوں کا ہے۔ اس سے وہی برتاؤ کیا جائے گا جو مرتدوں سے کرنے کا حکم ہے اور اسے دنیا میں کسی طرح معافی نہ دیں گے اور اجماع تمام علمائے امت وہ کافر ہے اور جو اس کے کفر میں شک کرے وہ بھی کافر ہے۔ (فتاویٰ خیرہ علامہ خیرالدین زہلی استاد صاحب در مختار جلد ۱ ص ۹۵)

(۳) جو شخص کلمہ گو ہو کر حضور ﷺ کو برا کہے یا تکذیب کرے یا کوئی عیب لگائے یا شان گشائے وہ بلاشبہ کافر ہو گیا ہے اور اس کی عورت نکاح سے نکل گئی۔ (کتاب المزاج امام ابو یوسف رضی اللہ عنہ ص ۱۱۲)

غلاف کعبہ میں لیٹے ہوئے گستاخ کا قتل

ابن خطل رسول اکرم نور مجسم ﷺ کی شان اقدس میں

بد زبانی کرتا تھا۔ اس کی دو بانڈیاں تھیں۔ وہ اس کے سامنے حضور
 ﷺ کی ہجو گاتی تھیں۔ مکہ فتح ہونے کے وقت خانہ کعبہ میں پناہ
 گزین ہونے کے لئے غلاف کعبہ سے لپٹ گیا۔ حضور اکرم ﷺ
 کو خبر دی گئی کہ ابن خطل غلاف کعبہ سے لپٹا ہوا ہے۔ سردار دو
 عالم ﷺ نے فرمایا جہاں بھی ہے اس کو قتل کر دو۔ لہذا فرمان
 رسول ﷺ کی تعمیل کرتے ہوئے حضرت سعید بن حریث اور عمار
 بن یاسر (دوسری روایت میں ہے) حضرت ابو برزہ رضی اللہ عنہم نے
 اسی مقام پر غلاف کعبہ میں لپٹے ہوئے اس کی گردن اڑا دی گئی۔
 (مدارج النبوة شیخ عبدالحق محدث دہلوی جلد ۲)

نکتہ گستاخی رسول ﷺ ناقابل معافی ایسا قبیح جرم ہے کہ
 کعبتہ اللہ امن کی جگہ اور متبرک ہے لیکن گستاخی کے
 مرتکب کو وہاں بھی کوئی پناہ نہیں یعنی ایسے شخص کے لئے روئے
 زمین پر کسی فرد کو پناہ دینے کا کوئی حق نہیں ہے۔ یہ واقعہ ہر کلمہ گو
 کے لئے لمحہ فکریہ ہے۔

گستاخ کو قبر نے قبول نہ کیا

ایک نصرانی بارگاہ مصطفوی صلی اللہ علیہ وسلم میں حاضر ہو کر مشرف اسلام ہوا اور پھر اس نے نبی مکرم صلی اللہ علیہ وسلم سے قرآن کی تعلیم حاصل کرنا شروع کر دی۔ جب اُس نے سورۃ بقرہ اور سورۃ آل عمران پڑھ لی تو نبی اکرم صلی اللہ علیہ وسلم نے اسے وحی لکھنے پر متعین فرمایا۔ اس کی بد بختی کہ اس نے دین اسلام کو چھوڑ کر دوبارہ نصرانیت کو اختیار کر لیا اور نبی اکرم صلی اللہ علیہ وسلم کی بے ادبی اور گستاخی کرتے ہوئے لوگوں سے کہنے لگا کہ محمد صلی اللہ علیہ وسلم (صلی اللہ علیہ وسلم) صرف اتنا جانتے ہیں جتنا کہ میں نے انہیں لکھ کر دیا ہے۔ چنانچہ اس بد بخت کو جب موت آئی، تو لوگوں نے اس کو دفن کر دیا۔ جب صبح ہوئی تو لوگوں نے دیکھا کہ زمین نے اس کی لاش کو باہر پھینک دیا ہے۔ (بخاری شریف جلد اول ص ۵۱۱)

گستاخ کا منہ ٹیڑھا ہو گیا

مکہ مکرمہ میں ایک شخص ابو العاص جو اپنا منہ ٹیڑھا کر کے نبی اکرم صلی اللہ علیہ وسلم کی شان اقدس میں بے ادبی کیا کرتا تھا۔ ایک روز جو اس

نے منہ ٹیڑھا کر کے نبی اکرم ﷺ کی بے ادبی کی تو آپ ﷺ کو ناگوار گزرا تو نبی اکرم ﷺ نے فرمایا تو ایسا ہی ہو جا۔ حضور ﷺ کی زبان مبارک سے یہ نکلنا تھا کہ اس کا منہ ٹیڑھا ہو گیا۔ پھر مرتے دم تک ٹیڑھا ہی رہا۔ (خصائص کبریٰ ج ۲ ص ۷۹)

توہین رسالت کی سزا

علامہ قسطلانی شارح بخاری اپنی کتاب مواہب لدینہ میں لکھتے ہیں کہ میدان احد میں جس نے حضور اکرم ﷺ کا دانت مبارک شہید کیا تھا اس کی نسل میں جو بچہ بھی پیدا ہوتا تھا جب وہ بڑا ہوتا تھا تو اس کے دانت ٹوٹے ہوئے ہوتے تھے۔

رفیقہ حیات کو موت کے گھاٹ اتار دیا

حضرت عبداللہ بن عباس رضی اللہ عنہما سے روایت ہے کہ ایک نابینا صحابی کی ام ولد باندی تھی۔ اس نے آپ ﷺ کی شان میں گستاخیاں کرنی اور گالیاں دینی شروع کیں تو اس نابینا صحابی نے

ہتھیار (خنجر) لیا اور اس کے پیٹ میں رکھا اور وزن ڈال کر دبا دیا اور مار ڈالا۔ جب یہ واقعہ رسول معظم ﷺ کی خدمت میں پیش ہوا تو نابینا صحابی نے عرض کیا۔ یا رسول ﷺ اسے مارنے والا میں ہوں۔ یہ آپ ﷺ کو گالیاں دیتی اور گستاخیاں کرتی تھی۔ میں اسے روکتا نہ رکتی میں اسے دھمکاتا تھا باز نہ آتی اور اس سے میرے دو بچے موتیوں کی طرح ہیں اور وہ مجھ پر مہربان بھی تھی۔ آج رات اس نے آپ ﷺ کی شان میں گستاخیاں کیں اور گالیاں دیں۔ میں نے خنجر لیا اس کے پیٹ پر رکھا اور زور لگا کر اسے مار ڈالا۔

(یہ سن کر نبی کریم ﷺ نے فرمایا: لوگو گواہ رہو اس کا خون رائیگاں (ناقابل سزا) کر دیا۔ (ملخص من سنن ابو داؤد)

عصاء مبارک کی بے ادبی کا نتیجہ

حضرت عثمان غنی رضی اللہ عنہ کے ہاتھ میں حضور اکرم ﷺ کا عصاء مبارک تھا۔ جہاں نے غصے کی حالت میں حضرت عثمان رضی اللہ عنہ سے لے کر اس کو گھٹنے پر رکھ کر زور سے توڑنا چاہا۔ ہر طرف سے شور ہوا۔ ارے یہ کیا کرتا ہے۔ مگر اس نے نہ سنا اور توڑ ہی ڈالا۔

اس کے ساتھ ہی اس کے گھٹنے میں ایک پھوڑا پیدا ہوا جس کو اکلہ کہتے ہیں جو جسم میں سرایت کر جاتا ہے۔ تھوڑے عرصہ میں پاؤں کاٹنے کی ضرورت پیش آئی اور ایک سال بھی نہ گزرا تھا کہ اس کی تکلیف سے وہ مر گیا۔ (شفاء شریف)

مقام غور ہے کہ جب ان کے تبرکات کی بے ادبی تباہی کا موجب ہے تو خود ان کی بے ادبی کے نتائج کیا ہوں گے۔

از خدا خواہیم توفیق ادب
بے ادب محروم ماند از فضل رب

موئے مبارک کو اذیت دینے والے پر جنت حرام

حضرت علی شیر خدا کرم اللہ وجہہ فرماتے ہیں:

میں نے حضور ﷺ سے سنا کہ آپ ﷺ اپنا ایک موئے مبارک ہاتھ میں لئے ہوئے فرما رہے تھے جس نے میرے ایک بال کو بھی اذیت پہنچائی تو اس پر جنت حرام ہے۔ (کنز العمال ص ۲۷۶/۲)

وہ کرم کی گھٹا گیسوئے مشک سا

لکہ ابر رافت پہ لاکھوں سلام

اسم مبارک کی گستاخی کا انجام

مولانا جلال الدین محمد رومی علیہ الرحمۃ مثنوی شریف میں

فرماتے ہیں:

آں دین کثر کر راز تو بخواند

نام احمد را دہائش کثر بماند

(ترجمہ) ایک شخص نے استہزاء کے طور پر حضور ﷺ کے نام

نامی اسم گرامی کو منہ ٹیڑھا کر کے لیا تو اس کا منہ ٹیڑھا ہی رہ گیا۔

(مثنوی مولانا روم دفتر اول)

خاتمہ

سلطان معظم، رسول مکرم ﷺ کی زلف گرہ گیر کے اسیر و
بادب، بانصیب اور بے ادب بے نصیب

از خدا خواہیم توفیق ادب
بے ادب محروم ماند از فضل رب

تاجدار کائنات ﷺ کا ذکر کرتے وقت دامن ادب و احترام
ہاتھ سے نہ چھوٹنے پائے۔ چھوٹا تو یہ نہ چھوٹے گا بلکہ دامن ایمان
چھوٹے گا۔ سرکار ابد قرار ﷺ کو پیاری پیاری صفات کے ساتھ
پکارو۔ اسی میں ادب ہے، تعظیم و تکریم ہے، اجلال ہے، اکرام ہے۔
یہ ہی تو تقاضائے ایمان ہے۔ بلکہ کمال ایمان ہے، اساس ایمان ہے۔
اسی ادب و احترام میں دین و دنیا کی کامیابی و کامرانی ہے۔ ادب کا
دامن ہاتھ میں ہے تو فوز و فلاح قدم چومے گی اور اگر گوہر ادب

خاکِ غفلت میں گم ہو گیا تو مصائب و آلامِ مقدر بن جائیں گے۔
 اے ربِ غفار و ہلیر مصطفیٰ ﷺ بلکہ کوچہ مصطفیٰ ﷺ کے کتوں
 کے تلووں کی خاک کا بھی ادب و احترام ہمارے رگ و ریشہ میں پیدا
 فرمادے۔ (آمین بحق طہ و یسین) ﷺ

عقائد میں کسی کے دخل دینے کی ضرورت کیا

قیامت پر بھی کوئی فیصلہ باقی تو رہنے دو

خاکپائے غوث و رضا

محمد اشرف قادری رضوی

علماء اہل سنت کی گرفتار تصانیف

حضرت علامہ مولانا عبدالرزاق چشتی ہمدانی کی تصنیفات

قرآن و حدیث کی روشنی میں عورت کا مقام	عقائد صحیحہ کا قابل قدر تذکرہ شمع ہدایت	تسکین البجان فی محاسن کنز الایمان	بروزی زندگی کے احوال موت کا منظر
تراویح کی صحیحہ چٹائیوں اقامت (تعمیر) بیٹھ کر نشا مستحب ہے	نماز کے بعد ذکر مستحب ہے	اظہار محبت رسول انگوٹھے چومنا مستحب ہے	مہربان ہستی محمود السراجی فی السیرات (۱۰ جلدیں)
میزان الصرف (آسان نام نام لود حاشیہ)	بافت مولانا حسین مرتضیٰ تلخیص المفتاح (۱۰ جلدیں)	کتب خانہ مولانا محمد مسعود صاحب تذکرۃ الانبیاء	تذکرۃ الامامین علیہ السلام نور الایضاح کا عربی حاشیہ ذریعۃ النجاح
۲۰۲۰ء اور ۲۰۲۱ء کے تصانیف امام اعظم اور فقہ حنفی	فقہ حنفی کا انسائیکلو پیڈیا کنز الدقائق (۱۰ جلدیں)	۱۰۰ سوال کے ساتھ فقہ حنفی کا جامع لکچر المظہر النوری علی الفخر القدوری (۱۰ جلدیں)	اذان کے ساتھ دروود و سلام مستحب ہے

یہ کتاب کے تمام مسائل کا جامع اور سہل تعمیراتی نسخہ ہے القول المقبول لشیخ فی الرسول	۱۰۰ سے زائد مسائل کے ساتھ التبیین فی مسائل عمل الاذان	دروود و سلام کے مسائل پر مشتمل فوائد درود شریف	حضرت علامہ مولانا محمد یعقوب ہزاروی کی تصنیفات
ذہب حلال و حرام کے مسائل پر مشتمل سبعہ فوائد	اسول فقہ کی مشکل ترین کتاب حسامی (۱۰ جلدیں)	العوارف العنبریہ فی المیلا والنبویہ	حضرت علامہ مولانا حافظ محمد فضل الدین تفتشندی کی تصنیفات
دروود و سلام کے مسائل پر مشتمل ۱۰۰ سے زائد مسائل البتک باتار الصالحین	ہند کی سطور پر مشتمل ۱۰۰ سے زائد مسائل پر مشتمل قطب الارشاد فی جواز حیلة الاستطاق	ہائیں منتخب احادیث کی جامع شرح ازبعین نقشبندی	حضرت علامہ مولانا حافظ محمد فضل الدین تفتشندی کی تصنیفات
شیخ الحداد کے مسائل پر مشتمل ۱۰۰ سے زائد مسائل قیام شب بے ات	بیمال ذہب اور لادھار کے مسائل پر مشتمل دعاء بعد از نماز جنازہ	مدتت علیہ کے فضائل و ثواب پر مشتمل البشرات فی الصدقات	حضرت علامہ مولانا سردار احمد حسن کی تصنیفات
تعمیراتی طلبہ طالبات کے لئے صرف سعیدی	علم کی مشورہ و حلائی کتاب کی جامع شرح شرح نحو میر	قرآنی کے فضائل مسائل کا جامع و مختصر مجموعہ حقیقت قربانی	حضرت علامہ مولانا سردار احمد حسن کی تصنیفات



552781

بوسٹ بازار راولپنڈی

مکتبہ ضیائیہ